

Замимаи 58  
Бо фармоиши  
Сардори Хадамоти назорати  
давлатӣ дар соҳаи меҳнат,  
муҳоҷират ва шуғли аҳоли  
аз «15» «10» соли 2020, №25  
тасдиқ карда шудааст.

Дастурамали  
мансабии муттаҳассиси пешбари Баҳши Хадамоти назорати давлатӣ дар  
соҳаи меҳнат, муҳоҷират ва шуғли аҳоли дар минтақаи Кӯлоби вилояти  
Хатлон

### **1. Муқаррароти умумӣ**

1. Номи мансаб-мутаҳассиси пешбари Баҳши Хадамоти назорати давлатӣ дар соҳаи меҳнат, муҳоҷират ва шуғли аҳоли дар минтақаи Кӯлоби вилояти Хатлон.

2. Мансаби мазкур тибқи Феҳристи мансабҳои давлатии Ҷумҳурии Тоҷикистон ба мансаби категорияи шашум мансуб аст.

3. Муттаҳассиси пешбари Баҳши Хадамоти назорати давлатӣ дар соҳаи меҳнат, муҳоҷират ва шуғли аҳоли дар минтақаи Кӯлоби вилояти Хатлон (минбаъд мутаҳассиси пешбари Баҳш) аз ҷониби Сардори Хадамоти назорати давлатӣ дар соҳаи меҳнат, муҳоҷират ва шуғли аҳоли (минбаъд Сардори Хадамот) мувофиқи талаботи қонунгузории Ҷумҳурии Тоҷикистон ба мансаб таъин ва аз мансаб озод карда мешавад.

4. Ишғолкунандаи мансаби мазкур ба мудирӣ Баҳши Хадамоти назорати давлатӣ дар соҳаи меҳнат, муҳоҷират ва шуғли аҳоли дар минтақаи Кӯлоби вилояти Хатлон (минбаъд мудирӣ Баҳш) тобеъ ва ҳисоботдиҳанда мебошад.

5. Дар давраи муваққатан ҳозир набудани мутаҳассиси пешбари Баҳш иҷрои уҳдадорӣ мансабии ӯ ба зиммаи мудирӣ баҳш ва ҳангоми муваққатан ҳозир набудани мудирӣ баҳш иҷрои уҳдадорӣ ӯ ба зиммаи мутаҳассиси раёсати Хадамот дар вилояти Хатлон вогузор карда мешавад.

6. Мутаҳассиси пешбари Баҳш бо роҳбарон ва кормандони воҳидҳои сохтории дастгоҳи марказии Хадамоти назорати давлатӣ дар соҳаи меҳнат, муҳоҷират ва шуғли аҳоли (минбаъд-Хадамот), раёсати Хадамот дар вилояти Хатлон ва дигар мақомоти давлатии дахлдори шаҳру ноҳияҳои минтақаи Кӯлоби вилояти Хатлон дар доираи уҳдадорӣ мансабии худ тибқи тартиби муқарраргардида ҳамкорӣ менамояд.

### **2 Талаботи таҳассусии мутаҳассиси пешбари Баҳш**

7. Барои ишғолкунандаи мансаби мутахассиси пешбари Бахш талаботҳои тахассусии зерин муқаррар карда мешавад:

-таҳсилоти олиии касбӣ, ки иҷроии самараноки вазифаҳои мансаби мазкури маъмурии хизмати давлатиро таъмин карда метавонад (ба таҳсилоти олиии ҳуқуқшиносӣ, иқтисодӣ ва муҳандисӣ бартарӣ дода мешавад);

-1 сол собиқаи умумии меҳнатӣ;

-донистани Конституцияи Ҷумҳурии Тоҷикистон, қонунҳо ва санадҳои меъёрии ҳуқуқӣ, инчунин санадҳои ҳуқуқии байналмилалӣ эътирофнамудаи Ҷумҳурии Тоҷикистон, ки иҷроии уҳдадорихои мансабии мутахассиси пешбари бахшро ба танзим мебарорад;

-донистани таърих, фарҳанг, муқаддасоти миллӣ, забони давлатӣ, як забони хориҷӣ;

-донистани самтҳои асосии сиёсати дохилӣ ва хориҷии Ҷумҳурии Тоҷикистон;

-мавҷудияти малакаи хуби муошират, аз ҷумла маҳорати ба роҳ мондани ҳамкорӣ ҳангоми татбиқи манфиатҳои давлатӣ;

-на камтар аз 1 маротиба дар 3 сол баланд бардоштани тахассуси касбӣ;

-малакаи кор бо компютер ва дигар технологияҳои иттилоотӣ.

### **3. Уҳдадорихои мансабии мутахассиси пешбари Бахш**

8. Нақшаи кории худро таҳия ва барои тасдиқ ба мудирӣ Бахш пешниҳод, ба нақшаҳои кории Бахш, нақшаҳои кории Хадамот ва нақшаи кории раёсати Хадамот дар вилояти Хатлон ба мудирӣ Бахш тақлиф пешниҳод менамояд.

9. Маводҳои воридгардиаро, ки аз ҷониби мудирӣ Бахш барои баррасӣ пешниҳод мегардад, иҷроии онҳоро ташкил, иҷро ва назорат менамояд.

10. Масъули пешбурди парвандаҳои бахш буда, нигоҳдории ҳуҷжатҳои воридотӣ ва содиротии бахшро дар парвандаҳои дахлдор тибқи феҳрист таъмин менамояд ва барои дар шакли китоб дӯхтани маводи дар парвандаҳо ҷамъшуда ба мудирӣ Бахш тақлиф пешниҳод менамояд, нигоҳдорӣ ва ба бойгонӣ супоридани онҳоро таъмин карда, ҳуҷжатҳоро барои аз эътибор соқитсозӣ омода менамояд ва дар ин самт бо қораманди муҳосибии Бахш ва раёсати Хадамот дар вилояти Хатлон ҳамкорӣ менамояд.

11.Иҷроии санадҳои меъёрии ҳуқуқии ба фаъолияти Бахш дахлдоштаро ташкил, назорат ва таъмин менамояд.

12. Оид ба натиҷаҳои фаъолияти семоҳа, нимсола, нӯҳмоҳа ва солони Бахш дар муҳлатҳои муқарраргардида дар мувофиқа бо мудирӣ Бахш ҳисобот пешниҳод менамояд, дар дигар ҷаласаҳои машваратӣ ва ҷараёниҳои ба фаъолияти Бахш дахлдошта иштирок мекунад.

13.Мутахассиси пешбари Бахш тибқи тартиботи муқарраргардида вазифаҳои зеринро амалӣ менамояд:

- мусоидат ба риояи қонунгузории меҳнат, муҳочират ва шуғли аҳоли;
- мусоидат ба таъмини имтиёз ва пардохтҳо барои кормандоне, ки дар шароити дорои таъсири омилҳои хатарнок ва зараровар кор мекунанд;
- мусоидат ба рушди шарикӣ иҷтимоӣ байни иштирокчиёни муносибатҳои меҳнатӣ иҷтимоӣ;
- мусоидат ба баланд бардоштани маърифати ҳуқуқӣ корфармо ва кормандон оид ба қонунгузории меҳнат, ҳифз ва шароити меҳнат, муҳочирати дохилӣ (ихтиёрӣ), экологӣ ва шуғли аҳоли;
- мусоидат ба шуғли аҳоли, ташкили бозори меҳнат, ҷойҳои кории нав ва нигоҳдории ҷойҳои кории амалкунанда;
- мусоидат ба танзими ҳуқуқӣ ва иҷрои созишномаҳо ва шартномаҳои коллективӣ;
- мусоидат ба самаранокии музокироти коллективӣ, фаъолияти комиссияҳои созиш, миёнаравӣ ва арбитражҳои меҳнатӣ;
- амалӣ кардани назорати давлатӣ ва санҷиши риояи санадҳои меъёрии ҳуқуқӣ Ҷумҳурии Тоҷикистон оид ба ҳифзи меҳнат ва беҳатарии меҳнат;
- мусоидат ба ошкор, пешгирӣ ва бартарафсозии қарздорӣ музди меҳнат (дар ташкилотҳои бучетӣ) ва шуғли бақайдгирифтанишуда (ғайрирасмӣ), ба шумули меҳнати кӯдакон, маъҷубон ва занон;
- мусоидат ба идоракунии давлатии ҳифзи меҳнат дар самти ташкил ва сертификатсияи корҳо оид ба ҳифзи меҳнат дар ташкилотҳо, ташхиси давлатии шароити меҳнат дар ташкилотҳои амалкунанда ва навтаъсис;
- мусоидат ба тайёрии ҳатмии махсус ва касбу кор оид ба ҳифзи меҳнат;
- таъмини тадбирҳои мутобиқати иншооти истехсоли, таҷҳизот, равандҳои технологӣ ва маҳсулот ба талаботи ҳифзи меҳнат;
- мусоидат ба ошкор, тафтиш, пешгирӣ ва рафъи оқибатҳои ходисаҳои нохӯш дар истехсолот;
- мусоидат ба пешгирӣ ва рафъи оқибатҳои маҳдудсозии ҳуқуқ ба меҳнат, таъбиз дар муносибатҳои меҳнатӣ, меҳнати маҷбурӣ, аз ҷумла шаклҳои бадтарини меҳнати кӯдакон;
- мусоидат ба танзими ҳуқуқӣ фаъолияти меҳнатии муҳочирони хориҷӣ дар субъектҳои хоҷагидор дар ҳудуди минтақаи Кӯлоби вилояти Хатлон;
- дигар вазифаҳои, ки ба рушди соҳаи меҳнат, муҳочират ва шуғли аҳоли мусоидат менамоянд.

14. Мутахассиси пешбари Бахш тибқи тартиботи муқарраргардида назорату санҷишҳои давлатиро дар самтҳои зерин анҷом медиҳад:

- риояи қонунгузории Ҷумҳурии Тоҷикистон, санадҳои меъёрии ҳуқуқӣ дар бораи меҳнат, ҳифз ва шароити меҳнат, муҳочират ва шуғли аҳоли;

- иҷрои ҳуқуқҳои меҳнатӣ ва риояи шароити бехатарии меҳнат, инчунин ҳифзи кормандон аз амалҳои ғайриқонунии корфармоён, шахсони мансабдор ва шахсони дигари масъули ташкилотҳо;

- дуруст ва сари вақт пардохт намудани музди меҳнат ва дигар пардохтҳои, ки аз ҳуқуқҳои меҳнати шахрвандон бармеоянд;

- истифодаи дурусти рӯйхати истехсолот, касбу корҳо, вазифаҳо ва нишондиҳандаҳо;

- иҷрои чорабиниҳои ҳифз ва бехатарии меҳнат, пешниҳоди имтиёзҳо ва ҷубронпулиҳои муқарраршуда, либос ва пойафзоли махсуси корӣ, воситаҳои муҳофизати фардӣ - гигиенӣ, шир ва чизои профилактикӣ ба кормандоне, ки дар корҳои вазнин, зараровар, хавфнок ва дорои шароити номусоиди меҳнат фаъолият доранд;

- дурустии таъин ва пардохти ҷуброни зараре, ки ба саломатии кормандон ҳангоми фаъолияти меҳнатӣ расонида шудааст;

- аз тарафи ташкилот, соҳибкорони инфиродӣ ва шахсони воқеӣ риоя гардидани қоидаҳои ҳифзи меҳнат ва ҷорӣ намудани воситаҳои муосири ҳифзи меҳнат, ки ҷароҳатбардориҳои истехсолӣ ва ба бемориҳои касбӣ гирифтورشавиро пешгирӣ менамоянд;

- аз ҷониби тарафҳо иҷро гардидани ўҳдадориҳо аз рӯи созишномаҳо ва шартномаҳои коллективӣ;

- мувофиқи тартиби муқарраргардида гузаронидани аттестатсияи ҷойҳои корӣ оид ба шароити меҳнат дар ташкилотҳо;

- риояи қонунгузори меҳнат дар истифодаи меҳнати занон ва ноболиғон;

- воқеияти таъсиси ҷойҳои нави корӣ ва барҳамдиҳии ҷойҳои кори амалкунанда;

- бо кор таъмин намудани шахрвандон, баҳусус занон ва ҷавонон;

- дар доираи квотаи муқарраргардида бо ҷойи кор таъмин намудани шахрвандони ба ҳифзи иҷтимоӣ эҳтиёҷдошта, ки дар бозори меҳнат ба рақобат тобовар нестанд;

- риояи тартиби пешниҳоди ҷойҳои кори ҳоли аз ҷониби корфармоён ба мақомоти ваколатдор;

- риояи тартиби ба корҳои ҷамъиятии музднок ҷалб намудани шахрвандони бекор;

- риояи тартиби расонидани хизматҳои машваратӣ ва дастгирии ташаббуси фаъолияти соҳибкории шахрвандони бекор аз ҷониби мақомоти шуғли аҳоли;

- риояи тартиби баргузори ярмаркаҳои ҷойҳои кори ҳоли ва вазифаҳои озод;

- риояи раванди муташаккилона кӯчонидани муҳочирони экологӣ аз минтақаҳои хавфнок ба ҷойҳои бехавф;

- риояи тартиби амалӣ намудани муҳочирати дохилии (ихтиёрии) аҳоли аз ноҳияҳои камзамин ва сараҳолии кӯҳистон ба водӣҳои дорои заминҳои бекорхобида дар шаҳру ноҳияҳои минтақаи Кӯлоби вилояти Хатлон;

- риояи ҳуқуқҳои меҳнати муҳоҷирони меҳнати хориҷӣ дар ташкилоту муассисаҳои шаҳру ноҳияҳои минтақаи Кӯлоби вилояти Хатлон;

- истифодаи самараноки захираҳои меҳнатӣ ва барҳам додани шуғли бақайдгирифташуда (ғайрирасмӣ) дар бозори меҳнат;

- риояи талабот оид ба амалӣ намудани ҳуқуқҳои корманд чихати таъмини суғуртаи ҳатмии иҷтимоӣ аз ҳодисаҳои нохуш дар истеҳсолот ва бемориҳои касбӣ, инчунин тартиби муқаррар намудан, ҷудо ва пардохт кардани кумакпулиҳо дар вақти корношоямии муваққатӣ аз ҳисоби маблағҳои корфармо;

- риояи талабот оид ба дараҷаи аз даст додани қобилияти корӣ дар натиҷаи ҳодисаҳои нохуш дар истеҳсолот ва бемориҳои касбӣ ҳангоми ба қор қабул кардани кормандон;

- риояи талаботи санадҳои меъёрии ҳуқуқии Ҷумҳурии Тоҷикистон дар соҳаи меҳнат дар самти тайёрии ҳатмии махсус ва касбӣ оид ба ҳифзи меҳнат ва бехатарии меҳнат;

- тайёрии касбӣ, бозомӯзӣ, таҷрибаомӯзӣ ва такмили ихтисоси кормандон ва муҳоҷирони меҳнатӣ дар минтақаи Кӯлоби вилояти Хатлон;

- дар дигар самтҳои, ки ба масъалаҳои меҳнат, муҳоҷират ва шуғли аҳоли иртибот доранд.

15. Пас аз анҷоми санҷишҳои нақшавӣ, ғайринақшавӣ, иловагӣ ва такрорӣ тибқи тартиботи муқарраргардида омода намудан ва ба имзо расонидани санади санҷишӣ ва аз натиҷаи он пешниҳод намудани лоиҳаи амрномаи Бахш, инчунин ҳангоми зарурат ба расмият даровардани парвандаҳои маъмурӣ нисбати шахсони масъул. Баъд аз қувваи қонунӣ пайдо намудани амрномаи Бахш таъмини иҷрои он ва дар сурати иҷро нагардидани амрномаи Бахш тибқи тартиби муқарраргардида андешидани чораҳои қонунӣ.

16. Лоиҳаи тавсияҳои методии татбиқи санадҳои меъёрии ҳуқуқии ба фаъолияти Бахш дахлдоштаро дар мувофиқа бо мудири Бахш таҳия менамояд.

17. Мурочиатҳои шахсони воқеӣ ва ҳуқуқиро оид ба риояи қонунгузори Ҷумҳурии Тоҷикистон оид ба меҳнат, муҳоҷират ва шуғли аҳоли дар асоси супориши мудири Бахш баррасӣ намуда, хулоса омода ва пешниҳод менамояд.

18. Дар қори комиссияҳо, гурӯҳҳои корӣ, ҷаласаҳо, машваратҳо, семинарҳо ва дигар чорабиниҳои Бахш ва Хадамот иштирок менамояд.

19. Фаъолияти ҳамоҳангсозиро бо мақомотҳои зерин ба роҳ мемонад:

- раёсату шубҳаҳои Агентии меҳнат ва шуғли аҳолии Вазорати меҳнат, муҳоҷират ва шуғли аҳолии Ҷумҳурии Тоҷикистон дар минтақаи Кӯлоби вилояти Хатлон;

- иттифоқҳои касабаи шаҳру ноҳияҳои минтақаи Кӯлоби вилояти Хатлон;

-мақомоти омор дар шаҳру ноҳияҳои минтақаи Кӯлоби вилояти Хатлон;

-сохторҳои Хадамоти муҳоҷират дар минтақаи Кӯлоби вилояти Хатлон;

- мақомоти ҳифзи ҳуқуқ ва дигар мақомоти ваколатдори дахлдори назоратӣ дар минтақаи Кӯлоби вилояти Хатлон;

-дигар мақомоти дахлдор.

20. Оид ба қарздории музди меҳнат, аз ҷумла ноҳия ба ноҳия, соҳа ба соҳа ва корхона ба корхона, масъалаҳои муҳоҷирати дохилӣ (ихтиёрий), экологӣ, масъалаҳои шуғли аҳоли, шуғли бақайдгирифтанаишуда (ғайрирасмӣ), ҳодисаҳои нохуши истехсолӣ ва дигар масъалаҳои ба самти фаъолият дахлдор дар муҳлатҳои муқарраргардида маълумоти дахлдор омода намуда, дар мувофиқа бо мудирони Бахш ба Сардори Хадамот ва раёсати Хадамот дар вилояти Хатлон гузориш пешниҳод менамояд ва ҷиҳати амалӣ намудани супориши мазкур бо мақомоти дахлдор дар шаҳру ноҳияҳои минтақаи Кӯлоби вилояти Хатлон ва воҳидҳои сохтории дахлдори дастгоҳи марказии Хадамот ҳамкорӣ менамояд.

21. Ба ҳолатҳои коррупсионӣ роҳ наметад.

22. Дар тарғиби масъалаҳо оид ба меҳнат, муҳоҷират ва шуғли аҳоли аз тариқи воситаҳои ахбори оммаи маҳаллӣ иштирок мекунад.

23. Ҳамкории Бахшро бо масъули қори сомонии Хадамот ташкил намуда, иникоси фаъолияти Бахш ва дигар масъалаҳои дахлдорро дар сомонии Хадамот тибқи тартиби муқарраргардида, таъмин менамояд.

24. Дигар супоришҳои мудирони Бахш ва роҳбарияти Хадамотро иҷро менамояд.

#### **4. Ҳуқуқҳои мутахассиси пешбари Бахш**

25. Мутахассиси пешбари Бахш ҳуқуқҳои зерин дорад:

- дар баррасии масъалаҳои доираи уҳдадорихои мансабӣ ва қабули қарор аз рӯи онҳо иштирок намояд;

- бо тартиби муқарраргардида иҷрои масъалаҳои таҳти назорати Бахш қарордоштаро дар мувофиқа бо мудирони Бахш аз мақомоти дахлдор ва ё шахсони мансабдор дархост намояд;

- барои баратараф намудани камбудихои фаъолияти Бахш ва татбиқи иҷрои санадҳои меъёрии ҳуқуқии соҳаи меҳнат, муҳоҷират ва шуғли аҳоли тақлиф пешниҳод намояд;

- барои бекор кардани қарорҳои мақомоти давлатӣ, ки хилофи санадҳои меъёрии ҳуқуқии соҳаи меҳнат, муҳоҷират ва шуғли аҳоли мебошанд, тақлиф пешниҳод намояд;

- маводҳои дар ихтиёри Бахш қарордоштаро омӯзад;

-дар гузаронидани чаласаҳо, машваратҳо, семинарҳо ва дигар чорабиниҳо, ки ба фаъолияти Бахш иртибот доранд, иштирок намояд;

- ҷиҳати таҳкими фаъолияти шӯъба тақлиф пешниҳод намояд.

26. Мутахассиси пешбари Бахш дорои дигар ҳуқуқҳои мебошад, ки санадҳои меъёрии ҳуқуқии Ҷумҳурии Тоҷикистон пешбинӣ намудаанд.

## **5. Масъулияти мутахассиси пешбари Бахш**

27. Мутахассиси пешбари Бахш дорой чунин масъулиятҳо мебошад:

-барои иҷро накардан ё ба таври дахлдор иҷро накардани уҳдадорихои мансабӣ, ки дар Дастурамали мансабии мазкур пешбинӣ шудаанд;

-барои пешниҳод накардани маълумоти дуруст ҳангоми қабул ба хизмати давлатӣ, тартиб додан ва пешбурди парвандаи шахсии худ;

-барои риоя накардани маҳдудиятҳо ва дигар талаботҳои, ки қонунҳои Ҷумҳурии Тоҷикистон «Дар бораи хизмати давлатӣ», «Дар бораи мубориза бар зидди коррупсия» ва дигар санадҳои қонунгузори Ҷумҳурии Тоҷикистон муқаррар намудаанд;

-барои риоя накардани муқаррароти қонунҳои Ҷумҳурии Тоҷикистон «Дар бораи танзими анъана ва ҷашну маросим дар Ҷумҳурии Тоҷикистон», «Дар бораи масъулияти падару модар дар таълиму тарбияи фарзанд», «Дар бораи озодии вичдон ва иттиҳодияҳои динӣ»;

-барои пешниҳод накардан ва/ё пешниҳоди нодурусти эълomiaҳо оид ба андоз аз даромад ва оид ба вазъи молумулкӣ дар муҳлатҳои муқарраргардида;

-барои риоя накардани талаботи Кодекси одоби хизматчи давлатии Ҷумҳурии Тоҷикистон;

-барои ошкор намудани сирри хизматӣ, давлатӣ ва дигар сирре, ки бо санадҳои меъёрии ҳуқуқии Ҷумҳурии Тоҷикистон ҳифз карда мешаванд;

-барои риоя накардани интизоми меҳнат, қоидаҳои тартиботи дохилӣ;

-барои ғайрмақсаднок истифода бурдан ва ё вайрон намудани моликияти давлатии вобастакардашуда;

-дигар масъулиятҳо, ки санадҳои меъёрии ҳуқуқии Ҷумҳурии Тоҷикистон муқаррар намудаанд.

28. Мутахассиси пешбари Бахш барои иҷро накардан ва/ё ба таври дахлдор иҷро накардани уҳдадорихои мансабӣ, интизоми меҳнат, қоидаҳои тартиботи дохилӣ, истифодаи ғайрмақсаднок ва нобуд сохтани моликияти барои иҷрои уҳдадорихои мансабӣ вобастакардашуда ва дигар ҳолатҳои дар Дастурамали мансабии мазкур пешбинишуда тибқи тартиби муқарраргардидаи қонунгузорӣ ба ҷавобгарии интизомӣ кашида мешавад.

## **6. Муқаррароти хотимаӣ**

29. Дастурамали мансабии мазкур дар ду нусха тартиб дода шуда, нусхаи якум дар бахши кадрҳо нигоҳ дошта шуда, нусхаи дуюми он аз тарафи шахси мутасаддии кадрҳо ба мутахассиси пешбари Бахш бо гирифтани имзо, сабти насаб, ном, номи падар ва таърихи рӯз дар китоби бақайдгирии дастурамали мансабӣ супорида мешавад.

30. Ҳангоми таҷдид ё тағйир ёфтани уҳдадорихои мансабӣ ва ҳуқуқи хизматчи давлатии маъмурӣ аз рӯи натиҷаи аттестатсия ва ё баҳодихии фаъолияти солона, инчунин ҳангоми азнавташкилдихӣ ва ё

дигар ҳолатҳое, ки боиси тағйир ёфтани дастурамали мансабии мутахассиси пешбари Бахш мегарданд, дастурамали мансабии мазкур аз нав таҳия ва тасдиқ карда мешавад.